

DEĊIŻJONI TAL-KUMMISSJONI

tat-13 ta' Diċembru 2007

li temenda d-Deciżjoni 2007/554/KE dwar ċerti miżuri ta' protezzjoni kontra l-marda ta' l-ilsien u d-dwiefer fir-Renju Unit

(notifikata taht id-dokument numru C(2007) 6256)

(Test b'relevanza għaż-ŻEE)

(2007/833/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 89/662/KEE tal-11 ta' Diċembru 1989 dwar spezzjonijiet veterinarji fil-kummerċ intra-Komunitarju bil-ħsieb tat-tlestija tas-suq intern ⁽¹⁾, u b'mod partikolari l-Artikolu 9(4) tagħha,

Wara li kkunsidrat id-Direttiva tal-Kunsill 90/425/KEE tas-26 ta' Ġunju 1990 dwar il-kontrolli veterinarji u żootekniċi applikabbli għall-kummerċ intra-Komunitarju ta' ċerti animali hajjin u prodotti bil-ħsieb tat-tlestija tas-suq intern ⁽²⁾, u b'mod partikolari l-Artikolu 10(4) tagħha,

Wara li kkunsidrat id-Direttiva tal-Kunsill 2003/85/KE tad-29 ta' Settembru 2003 dwar miżuri tal-Komunità għall-kontroll tal-marda ta' l-ilsien u d-dwiefer li tħassar id-Direttiva 85/511/KEE u d-Deciżjonijiet 89/531/KEE u 91/665/KEE, u li temenda d-Direttiva 92/46/KEE ⁽³⁾, u b'mod partikolari l-Artikoli 60(2) u l-Artikoli 62(1) u (3) tagħha,

Billi:

(1) Wara t-tifqigħat reċenti tal-marda ta' l-ilsien u d-dwiefer fil-Gran Brittanja, giet adottata d-Deciżjoni tal-Kummissjoni 2007/554/KE tad-9 ta' Awissu 2007 rigward ċerti miżuri ta' protezzjoni kontra l-marda ta' l-ilsien u d-dwiefer fir-Renju Unit ⁽⁴⁾ biex jissahhu l-miżuri ta' kontroll kontra l-marda ta' l-ilsien u d-dwiefer meħudin minn dak l-Istat Membru fil-qafas tad-Direttiva 2003/85/KE.

⁽¹⁾ ĠU L 395, 30.12.1989, p. 13, id-Direttiva kif emendata l-aħħar bid-Direttiva 2004/41/KE tal-Parlament Ewropew u tal-Kunsill (ĠU L 157, 30.4.2004, p. 33; verżjoni kkorreguta ĠU L 195, 2.6.2004, p. 12).

⁽²⁾ ĠU L 224, 18.8.1990, p. 29. Id-Direttiva kif emendata l-aħħar bid-Direttiva 2002/33/KE tal-Parlament Ewropew u tal-Kunsill (ĠU L 315, 19.11.2002, p. 14).

⁽³⁾ ĠU L 306, 22.11.2003, p. 1. Id-Direttiva kif emendata l-aħħar bid-Direttiva 2006/104/KE (ĠU L 363, 20.12.2006, p. 352).

⁽⁴⁾ ĠU L 210, 10.8.2007, p. 36. Id-Deciżjoni kif emendata l-aħħar bid-Deciżjoni 2007/796/KE (ĠU L 322, 7.12.2007, p. 37).

(2) Id-Deciżjoni 2007/554/KE tistipula regoli applikabbli għad-dispaċċ miż-żoni ta' riskju għoli, elenkati fl-Anness I, u ż-żoni ta' riskju baxx elenkati fl-Anness II, ta' dik id-Deciżjoni ("żoni ristretti"), fil-Gran Brittanja ta' prodotti kkunsidrati sikuri li, jew ġew prodotti qabel ma dahlu fis-seħħ ir-restrizzjonijiet fir-Renju Unit, minn materja prima li nksibet barra minn dawn iż-żoni ristretti, inkella sarilhom trattament li huwa ppruvat effettiv għall-inattivazzjoni tal-virus tal-marda possibbli ta' l-ilsien u d-dwiefer.

(3) Fid-Deciżjoni 2007/664/KE, kif emendata bid-Deciżjoni 2007/664/KE, il-Kummissjoni stipulat ir-regoli għad-dispaċċ ta' ċerti kategoriji ta' laħam minn ċerti żoni elenkati fl-Anness III tad-Deciżjoni 2007/554/KE, kif emendata, fejn ma ġewx irregistrati tifqigħat tal-marda ta' l-ilsien u d-dwiefer għallinqas għal perjodu ta' 90 jum qabel il-qtil u li jikkonformaw ma' ċerti kundizzjonijiet speċifikati.

(4) Fuq il-baži ta' l-evoluzzjoni favorevoli tal-qagħda ta' saħħet l-animali fir-Renju Unit, u b'mod partikolari r-riżultati favorevoli tas-sorveljanza konkluża, huwa issa possibbli li jkunu esklużi ċerti żoni fil-Gran Brittanja mill-ambitu tad-Deciżjoni 2007/554/KE u li tinzamm żona ta' riskju baxx ta' madwar 50 km madwar iż-żoni ta' tifqigħat li l-unitajiet amministrattivi tagħhom għandhom ikunu mniżzla fl-Anness II ta' din id-Deciżjoni.

(5) L-evoluzzjoni favorevoli tal-qagħda ta' saħħet l-animali tippermetti wkoll li jitnehhew ċerti htigijiet ta' ċertifikazzjoni għal prodotti li joriginaw mill-animali, bħal laħam, halib u prodotti sekondarji mill-animali, billi prodotti bħal dawn mhumiex aktar taht ir-restrizzjonijiet li jappartjenu għaż-żoni mniżzla fl-Anness I u għalhekk ma jaqawx aktar taht status differenti ta' saħħa ta' l-animali.

(6) Id-Deciżjoni 2007/554/KE għandha għalhekk tiġi emendata skond dan.

(7) Il-miżuri previsti f'din id-Deciżjoni huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Animali,

ADOTTAT DIN ID-DEĊIŻJONI:

Artikolu 1

Id-Deciżjoni 2007/554/KE hi emendata kif ġej:

(1) L-Artikolu 17 jinbidel b'dan li ġej:

“Din id-Deciżjoni ghandha tapplika sal-31 ta' Diċembru 2007.

Madankollu, il-projbizzjonijiet fuq id-dispaċċ stipulati fl-Artikoli 2, 3, 4, 5, 7 u 8 kif ukoll id-dispożizzjonijiet stipulati fl-Artikoli 9 u 11 marbuta ma' dawn il-projbizzjonijiet u d-dispożizzjonijiet fl-Artikolu 14 m'ghandhomx jibqghu japplikaw.”

2. L-Annessi huma sostitwiti bit-test fl-Anness ta' din id-Deciżjoni.

Artikolu 2

L-Istati Membri ghandhom jemendaw il-miżuri li huma japplikaw għall-kummerċ biex iġibuhom konformi ma' din id-Deciżjoni. Huma ghandhom jgharrfu lill-Kummissjoni b'dan minnufih.

Artikolu 3

Din id-Deciżjoni hija indirizzata lill-Istati Membri.

Magħmula fi Brussell, 13 ta' Diċembru 2007.

Għall-Kummissjoni
Markos KYPRIANOU
Membri tal-Kummissjoni

ANNEX

"ANNEX I

Iż-żoni li ġejjin fir-Renju Unit:

1	2	3
GRUPP	ADNS	Unità Amministrattiva

ANNEX II

Iż-żoni li ġejjin fir-Renju Unit:

1	2	3
GRUPP	ADNS	Unità Amministrattiva
L-Ingilterra	41	Bracknell Forest Borough
	66	Slough
	76	Windsor and Maidenhead
	77	Wokingham
	138	Buckinghamshire County, id-distretti ta': South Buckinghamshire
	148	Hampshire County, id-distretti ta': Hart Rushmoor
	163	Surrey (għajr Tandridge District)
	168	L-Awtorità ta' Greater London, il-boroughs ta': Hillingdon Hounslow Richmond upon Thames Kingston upon Thames Ealing Harrow Brent Hammersmith and Fulham Wandsworth Merton Sutton

ANNEX III

1	2	3	4	5	6	7	8
GRUPP	ADNS	Unità Amministrattiva	B	S/G	P	FG	WG

ADNS = *Animal Disease Notification System Code* - Kodiċi ta' Sistema ta' Notifikazzjoni għall-Mard ta' l-Annimali (Deċiżjoni 2005/176/KE)

B = laħam tal-bovini

S/G = laħam tan-nghaġ u l-moghoż [laħam ta' annimali ovini u kaprini]

P = laħam tal-majjal [laħam ta' annimali porċini]

FG = annimali tal-kaċċa mrobbija suxxettibbli għall-marda ta' l-ilsien u d-dwiefer

WG = annimali slaveġ tal-kaċċa suxxettibbli għall-marda ta' l-ilsien u d-dwiefer"